

Kopja Informali ta' Sentenza



MALTA

**QORTI TAL-MAGISTRATI
(MALTA)**

**MAGISTRAT DR.
DENNIS MONTEBELLO**

Seduta tal-15 ta' Jannar, 2003

Avviz Numru. 435/2001/1

Avviz numru 435/2001DM

Direttur Generali ta' l-Edukazzjoni

Vs

**Av. Dr. Renzo Porsella Flores kuratur deputat
biex jirrappresenta lill-assenti Joseph
Farrugia I.D. 257149 (M) nominat
b'digriet tat-28 ta' Marzu, 2001**

Il-Qorti,

Rat l-avviz fejn l-attur talab li din il-Qorti tikkundanna lill-konvenut sabiex ihallas is-somma ta' tmien mija sebgha u disghin lira u wiehed u ghoxrin centezmu (Lm 897.21c) illi huwa rcieva bi zball ghall-perjodu bejn il-wiehed u tletin

Kopja Informali ta' Sentenza

(31) ta' Awissu, 1996 u t-tletin (30) ta' Novembru, 1996 u li huwa naqas li jhallas lura minkejja li gie nterpellat.

Bl-imghax relattiv mid-data ta' l-Avviz u bl-ispejjes inkluzi dawk ta' l-ittra ufficjali tat-tletin (30) ta' Awissu, 2000, tar-rikors ta' l-appuntment tal-kuraturi tal-istess data, kif ukoll tar-rikors tas-sitta (6) ta' Marzu, 2001 ghan-notifika wara l-hin legali.

Rat in-nota ta' l-eccezzjonijiet tal-konvenut fejn dan eccepixxa illi huwa ma jaf xejn dwar il-fatti tal-kawza u li jirrileva d-dritt li jressaq l-eccezzjonijiet tieghu aktar il quddiem.

Semghet il-provi li gew prodotti; u

Rat id-dokumenti esibiti.

Mill-provi prodotti mill-attur, konsistenti fid-deposizzjoni ta' Vincent Piccinino, jirrizulta illi il-konvenut Joseph Farrugia, li kien impjegat mad-Dipartiment ta' l-Edukazzjoni kien abbanduna x-xoghol tieghu b'effett mit-tnejn (2) ta' Awwissu, 1996 u ma regax irritorna fuq ix-xoghol.

Jirrizulta wkoll illi kien lehaq thallas is-salarju ghall-perjodu bejn il-wiehed u tletin (31) ta' Awwissu, 1996 u t-tletin (30) ta' Novembru, 1996 meta l-istess konvenut jirrizulta illi ma kienx dahal ghax-xoghol.

Ghaldaqstant dan is-salarju ma kienx dovut u l-atturi ghandhom dritt ghar-rifuzjoni tieghu.

Ghalhekk it-talba attrici tirrizulta gjustifikata u timmerita konferma.

Minn naha tieghu il-konvenut Dr. Renzo Porsella Flores ma rnexxielux jikkomunika mal-konvenut billi anke l-indirizz ta' residenza ta' Joseph Farrugia fl-Awstralja irrizulta illi m'ghadux l-indirizz attwali tal-konvenut, u ghalhekk ma setax itella' provi in kontestazzjoni tat-talba attrici.

Kopja Informali ta' Sentenza

Ghal dawn il-motivi l-Qorti ghalhekk tilqa' t-talba attrici u tikkundanna lill-konvenut nomine sabiex ihallas lill-attur s-somma mitluba ta' tmien mija u sebgha u disghin lira Maltin u wiehed u ghoxrin centezmu (Lm897.21c.) ghar-ragunijiet indikati fl-avviz, bl-imghaxijiet legali b'effett mis-sbatax (17) ta' Mejju, 2001.

Bl-ispejjes kontra l-konvenut.

-----TMIEM-----